



MINUTI

Laqgħa tal-Kunsill Lokali Ix-Xaghra

It-Tmien Legislatura

Laqgħa Numru Għaxra (10)

22 ta' Jannar 2020

Il-Kunsill Lokali Ix-Xaghra ltaqa' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xaghra Għawdex, fil-5.30 ta' filgħaxija.

PREŻENTI:

Dr. Christian Zammit - Sindku
Aaron Agius – Viċi Sindku
Victor John Curmi – Kunsillier
Anthony Attard - Kunsillier

ASSENTI B'APOLOGIJI (Skont Ordni Permanenti 14A (3)):

Stefan Bajada - Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

10.1 Qari tal-ittri ta' apoloġiji

- 10.1.1 Is-Segretarju Eżekuttiv Ivan Attard ippreżenta u qara l-ittra ta' apoloġija tal-Kunsillier Stefan Bajada li ma setax jattendi għal din il-laqgħa minħabba raġunijiet ta' mard.
- 10.1.2 Il-Kunsill qabel unanimament li l-Kunsillier Stefan Bajada għandu jiġi skużat.

10.2 Konsiderazzjoni u Approvazzjoni tal-Minuti

- 10.2.1 Il-Kunsill approva unanimament il-minuti tal-laqgħa numru 09 li saret nhar l-Erbgħa 18 ta' Dicembru 2019.

10.3 Komunikazzjonijiet tas-Sindku

- 10.3.1 Is-Sindku Dr. Christian Zammit informa lill-Kunsill li ninsabu għaddejjin b' diskussjonijiet sabiex l-uffiċċju amministrattiv tal-Kunsill jiġi rilokat għal sit li jkun aċċessibbli għall-persuni anzjani u persuni b' diżabilita'.

Is-Sindku innota li d-Dipartiment tal-Gvern Lokali qiegħed jipproċessa t-talba tagħna sabiex ningħataw awtorizzazzjoni min-naħa tal-Ministeru tal-Kunsilli Lokali, l-Onor. Jose' Herrera, sabiex l-uffiċċju amministrattiv tal-Kunsill jiġi rilokat temporanjament għal-librerija pubblika fi Triq it-Tigrija.

- 10.3.2 Is-Sindku Dr. Christian Zammit informa lill-Kunsill li sad-data u l-hin tal-għeluq tas-sottomissjonijiet *online* għall-ikkummissjonar ta' *masterplan* taċ-ċentru tal-lokalita' u Triq Ta' Ġorf, kien hemm żewġ kumpaniji li tefgħu l-offerti tagħhom.



Fid-dawl ta' dan, huwa propona u l-Kunsill qabel unanimament li għandu jitwaqqaf bord ta' aġġudikazzjoni li jevalwa l-offerti sottomessi, liema bord ikun iffurmat mis-Sur William Sultana bħala *chairman*, Dr. Larry Formosa LLD, il-Perita Mariella Xuereb u l-Perit Johann Camilleri bħala *evaluators* u Ivan Attard bħala Segretarju tal-Bord.

Is-Sindku propona u l-Kunsill qabel li għandna nitolbu formalment lill-Ministeru għal Għawdex sabiex jassistina finanzjarjament f'dan il-*masterplan* tant importanti għal-lokalita' tagħna.

10.3.3 Is-Sindku Dr. Christian Zammit informa lill-Kunsill li *t-tender* tal-illuminazzjoni fi Vjal it-Tmienja ta' Settembru li kellu jiġi kancellat wara li kien hemm offerent wiehed li kien *overbudget* b'39% ser jerga' jinhareg fil-jiem li ġejjin. Dan skont ma diġa' gie deciz fil-laqgħa precedenti tal-Kunsill. Se nżidu aktar pubbliċita' ta' dan it-tender.

10.3.4 Is-Sindku Dr. Christian Zammit informa lill-Kunsill li preżentament għaddej ix-xogħol ta' asfaltar f'parti minn Triq Ta' Gajdoru, liema xogħol qed ikun ifffinanzjat mill-Ministeru għal Għawdex.

Huwa qal li jinsab infurmat li dan ix-xogħol wasal fl-aħħar fazijiet tiegħu tant li fil-jiem li ġejjin ser tingħata l-ewwel kisja tarmak.

Wara li jintemm dan ix-xogħol, ser jingħata bidu immedjatament għax-xogħol ta' asfaltar fi Triq Masri. Il-Kunsill qabel li qabel nibdew dan ix-xogħol għandna nagħmlu laqgħa ma' *Transport Malta* sabiex jiġi diskuss pjan għall-iddevjar tat-traffiku waqt il-perijodu li matulu jkun jsiru dawn ix-xogħlijiet.

10.3.5 Is-Sindku Dr. Christian Zammit informa lill-Kunsill li fil-jiem li ġejjin ser tiġi ippubblikata l-offerta għax-xogħol ta' rikostruzzjoni tat-tielet parti ta' Triq Marsalforn, liema xogħol ser ikun ifffinanzjat mill-Ministeru għal Għawdex. Dan skont kif gie deciz fil-laqgħa precedenti tal-Kunsill.

Is-Sindku innota li tlabna lill-Korporazzjoni għas-Servizzi tal-Ilma, il-Korporazzjoni Enemalta, il-kumpanija *GO plc* u l-kumpanija *Melita plc* sabiex jivverifikaw jekk hux ser isiru xi xogħlijiet min-naħa tagħhom f'din



il-parti tat-triq halli ma jkunx hemm intoppi waqt l-implimentazzjoni ta' dan il-proġett magġuri fil-lokalita' tagħna.

Fuq proposta tal-Kunsillier Victor Curmi, il-Kunsill qabel ukoll li għandna niċċekkjaw mad-Dipartiment tat-*Trenching* sabiex naraw jekk hux ser isiru *drainage house connections* privati f'din il-parti tat-triq halli dawn isiru waqt l-implimentazzjoni tal-proġett.

10.3.6 Is-Sindku Dr. Christian Zammit informa lill-Kunsill li ninsabu għaddejin bil-preparamenti tagħna għall-organizzazzjoni tal-attivitajiet relatati mal-Karnival 2020 li ser jiġi ċċelebrat bejn il-Ġimgħa 21 u t-Tlieta 25 ta' Frar 2020.

Is-Sindku propona li l-programm għandu jitfassal fuq l-istess linji tas-snin preċedenti, jiġifieri attivita' is-Sibt filgħaxija fil-pjazza quddiem il-Knisja ta' Ġesu' Nazzarenu u attivita' ohra prinċipali nhar Hadd il-Karnival minn nofsinhar 'il quddiem fi Pjazza l-Vitorja.

Il-Kunsillier Victor Curmi propona li għandna nistiednu lill-Banda *Victory* biex tipparteċipa fil-programm li jsir fin-Nazzarenu bil-għan li nagħtu spinta lil din l-attivitajiet. Ser niċċekkjaw mal-Banda *Victory* rigward din il-possibilita'.

Bħala preżentaturi waqt dawn iż-żewġ attivitajiet, il-Kunsill qabel li għandna nistiednu lis-Sinjura Francesca Zarb għall-programm tas-Sibt u lil Ron u Svetlana Muscat għall-programm tal-Hadd.

10.3.7 Is-Sindku Dr. Christian Zammit informa lill-Kunsill li għandna nibdew bil-preparamenti tagħna għall-organizzazzjoni tal-festival tat-tin u prodotti tipiċi Maltin li huwa skedat li jsir nhar il-Hadd 12 ta' Lulju 2020.

Is-Sindku informa lill-Kunsill li nhar il-Ġimgħa 10 ta' Jannar saret laqgħa mal-Ministru għal Għawdex l-Onor. Dr. Justyne Caruana rigward dan il-festival. Għal din il-laqgħa attenda hu flimkien mas-Segretarju Eżekuttiv Ivan Attard.



Fid-dawl tal-iżviluppi politiċi li sehhew fil-gimghat li għaddew u sussegwentament il-hatra tal-Ministru l-ġdid għal Ghawdex l-Onor. Clint Camilleri, il-Kunsill qabel li għandna nitolbu formalment assistenza finanzjarja għal dan l-avveniment.

Il-Kunsill qabel li għandna nibdew nibagħtu l-istediniet lill-Kunsilli barranin għal din l-attività – tliet rappreżentanti mill-Kunsill ta' San Michele Salentino, żewġ rappreżentanti mill-Kunsill ta' Domus De Maria u Atessa u tliet rappreżentanti mill-Kunsill ta' Carmignano fl-Italja.

Il-Kunsill qabel li għandu jiffinanzja s-servizz ta' akkomodazzjoni għal żewġ iljieli bejn il-Gimgha 10 u l-Hadd 12 ta' Lulju 2020 wara li jkun nharġu l-kwotazzjonijiet skont ma jitolbu r-regolamenti finanzjarji tal-Kunsilli Lokali.

10.3.8

Is-Sindku Dr. Christian Zammit informa lill-Kunsill li kien f'kuntatt mal-Kunsilli ta' Mergo fl-Italja u Chevaigné fi Franza rigward il-possibilita' li jiġi organizzat skambju kulturali ta' zghazagh. Huwa qal li dawn iż-żewġ Kunsilli huma entuzjasti hafna li jagħmlu dawn l-iskambji magħna.

Fid-dawl ta' dan, il-Kunsill qabel li għandna ninkarigaw lill-Kunsillier Stefan Bajada sabiex jikkomunika mal-Kunsill ta' Mergo u Chevaigné rigward il-possibilita' li napplikaw għall-finanzjament biex inkunu nistgħu norganizzaw dan il-proġett.

Is-Sindku innota wkoll li s-Sindku ta' Cisano Bergamasca fl-Italja wera l-interess tal-Kunsill tiegħu li jagħmel ġemellaġġ mal-lokalita' tagħna minhabba diversi affarijiet komuni li jeżistu bejn dawn iż-żewġ lokalitajiet. Il-Kunsill qabel li għandna nibagħtu formalment lill-Kunsill ta' Cisano Bergamasca bl-interess tagħna li nibdew proċess ta' ġemellaġġ u nistaqsu dwar il-possibilita' li delegazzjoni mill-Kunsill tagħna titla' għal żjara ta' familjarizzazzjoni.

Is-Sindku propona u l-Kunsill qabel li għandna nibagħtu ittra formali lill-Kunsill ta' Campagnano fl-Italja sabiex nuru l-interess tagħna li nibdew relazzjoni ta' hbiberija ma' dan il-Kunsill. Dan wara l-laqgħa li saret fl-14 ta' Dicembru 2019 fil-Kunsill Lokali tagħna.



Is-Sindku Dr. Christian Zammit innota wkoll li l-belt ta' Sparta fil-Greċja din is-sena qed tfakkar ċentinarju importanti fl-istorja tagħha. Fid-dawl ta' dan, huwa propona u l-Kunsill qabel li għandna niktbu formalment lis-Segretarjat Internazzjonali ta' Bliet fl-Ewropa li għandhom siti ta' wirt storiku dinji sabiex naraw il-possibilita' li nibdew relazzjoni ta' hbiberija ma' din il-belt fid-dawl tad-diversi siti ta' interess storiku li nsibu fil-lokalita' tagħna.

10.3.9 Il-Kunsill iddiskuta l-*performance appraisals* tas-Segretarju Eżekuttiv Ivan Attard u l-impjegati klerikali fl-uffiċċju amministrattiv tal-Kunsill għas-sena 2019.

Is-Segretarju Eżekuttiv Ivan Attard irtira mil-laqgħa sabiex tkun tista' ssir diskussjoni libera bejn il-Kunsilliera. B'hekk il-laqgħa giet sospiza fis-6.50pm.

Wara li l-laqgħa tkomplet, il-Kunsill qabel unanimament li s-Segretarju Eżekuttiv Ivan Attard għandu jiehu *full performance bonus* ta' 10% filwaqt li l-*Assistant Principal* Josephine Sultana u l-Uffiċjal Eżekuttiv Manolita Farrugia jiehdu *full performance bonus* ta' 6% kull waħda.

Fuq proposta tal-Kunsillier Victor Curmi, il-Kunsill qabel li għandna nuru rikonoxximent lis-Sinjura Josephine Sultana li ilha sservi bhala impjegata tal-Kunsill sa mit-2 ta' Jannar 1995. Dan ser isir permezz ta' għoti ta' plakka k commemorattiva li ser tingħata lis-Sinjura Sultana waqt iċ-ċerimonja ta' Jum ix-Xagħra f'April li ġej.

10.3.10 Is-Sindku Dr. Christian Zammit propona u l-Kunsill qabel unanimament li għandna napplikaw għall-fondi tal-iskema CIES (*Community Inclusive Employment Scheme*) sabiex inkunu nistghu nohorgu sejha għal *office helper* li tkun tista' toffri s-servizzi tagħha fil-librerija pubblika tagħna. B'din l-inizjattiva, il-Kunsill ikun qed jgħin biex persuni bi bżonnijie speċjali jkunu jistghu jidhlu fid-dinja tax-xogħol.

10.3.11 Il-Kunsill iddeċieda li għandna nitolbu lir-Regjun Ghawdex sabiex ma nibqgħux parteċipi fil-kuntratt li l-istess Regjun għandu mal-kumpanija *Galea Curmi Engineering Consultants* għan-nom tal-Kunsilli Lokali



Ghawdxin, liema kuntratt huwa skadut, ghal servizz ta' *contract management* fuq is-sistema tad-dwal tat-toroq.

Il-laqgħa tal-Kunsill giet sospiza fis-7.00pm sabiex il-Kunsill ikun jista' jiddiskuti xi punti ma' żewġ residenti. Il-laqgħa kompliet fis-7.07pm.

10.4 Twegibiet għall-Mistoqsijiet tal-Kunsilliera

- 10.4.1 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tiswija li kellu jsir fi Triq Għajn Wajtar. Is-Sindku wieġeb li jinsab infurmat li dan ix-xogħol ser isir mill-kuntrattur Peter Paul Said fil-jiem li ġejjin.
- 10.4.2 Il-Viċi Sindku Aaron Agius staqsa dwar xi possibilita' li tigi irrangata l-aħhar parti ta' Triq Għajn Wajtar (il-parti li ma kinitx inkluża fix-xogħol li sar mill-proġett b'finanzjament tal-Miżura 4.3). Il-Kunsill qabel li din il-parti tat-triq għandha titrangà mill-kuntrattur Peter Paul Said waqt li jkun qed jagħmel ix-xogħol imsemmi f'10.4.1.
- 10.4.3 Il-Viċi Sindku Aaron Agius staqsa dwar xi żvilupp kien hemm fuq it-tiswija tal-funtana fil-ġnien quddiem il-Mithna Ta' Kola. Is-Sindku wieġeb li qed nistennew l-istima mingħand il-kuntrattur Mario Gauci.
- 10.4.4 Il-Kunsillier Victor Curmi staqsa dwar xi żvilupp kien hemm fuq id-diversi materji li semma hu fil-laqgħa preċedenti tat-18 ta' Diċembru 2019. Is-Sindku wieġeb li uħud minnhom diġa' ġew implimentati filwaqt li oħrajn għadna qed nistennew risposta mid-Dipartiment konċernat.
- 10.4.5 Il-Kunsillier Victor Curmi staqsa dwar il-possibilita' li jiġi organizzat *seminar* informattiv dwar il-ħtieġa ta' nutrizzjoni tajba. Il-Kunsill qabel li dan is-*seminar* għandu jiġi organizzat qrib l-attivitajiet ta' Jum ix-Xagħra f'April li ġej.



10.5 Qari tal-Korrispondenza

10.5.1 Ittra minghand l-artist Xaghri Mario Agius li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' esebizzjoni li ser issir fil-Belt Valletta f'April 2020. Il-Kunsill qabel li għandu jikkollabora fl-organizzazzjoni ta' din l-attività' bi spiza li ma teçcedix is-somma ta' € 150.

Il-Kunsill qabel li għandna neziġu lill-għaqdiet u individwi li magħhom inkunu ikollaborajna sabiex ikunu prezenti għall-attività' ta' Jum ix-Xagħra f'April u l-laqgħa ġenerali annwali f'Novembru b'att reċiproku.

10.5.2 Direttiva numru 08/2019 maħruġa mid-Dipartiment tal-Gvern Lokali intitolata 'Servizz ta' Knis fil-Lokalitajiet'. Il-Kunsill innota l-kontenut.

10.5.3 Ċirkulari 23/2019 maħruġa mid-Dipartiment tal-Gvern Lokali intitolata 'Allokazzjoni Finanzjarja għall-2020'. Il-Kunsill innota l-kontenut.

10.5.4 E-mail mill-Ministeru għal Ghawdex li fiha qed jitlob informazzjoni rigward attivitajiet li ser jiġu organizzati f'Ghawdex matul żmien il-Għid bejn il-Ġimgħa 13 ta' Marzu u l-Hadd 12 ta' April 2020. Il-Kunsill innota l-kontenut.

10.5.5 E-mail mill-Ministeru għal Ghawdex b'informazzjoni dwar skema ġdida li tnediet mill-istess Ministeru bil-għan li tiġi indirizzata l-popolazzjoni tal-qtates fil-lokalitajiet tagħna. Il-Kunsill innota l-kontenut.

10.5.6 E-mail mid-Dipartiment tal-Gvern Lokali li fiha qed jinfurmana li t-talba tagħna sabiex l-uffiċċju amministrattiv tal-Kunsill jiġi rilokat għal-librerija pubblika ser tiġi proċessata. Il-Kunsill innota l-kontenut.

10.5.7 E-mail minghand Marvic Gauci li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attività' tal-ġimnastika fil-lokalita' tagħna. Il-Kunsill qabel li għandna nitolbu lis-Sur Gauci sabiex jagħtina aktar dettalji dwar dak li qed jipproponi.



- 10.5.8 Ittra mill-W.R. Kan. Kapp. Dun Mikiel Borg, Rettur tal-Knisja ta' San Pawl f'Marsalforn, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni tal-festa ta' San Pawl f'din il-komunita' nhar il-Hadd 9 ta' Frar 2020. Il-Kunsill qabel li għandu jikkollabora fl-organizzazzjoni ta' din l-attivitá bi spiża li ma teċċedix is-somma ta' € 800.
- 10.5.9 E-mail mill-Kunsill Malti għall-Isport li fiha qed jinforma lill-Kunsill Lokali tax-Xagħra li l-Gvern Ċentrali tramite l-Kunsill Malti għall-Isport għandu jkollu d-dritt li jagħmel użu b'xejn mill-faċilitajiet sportivi tal-klabb għal perjodu ta' mitejn siegħa b'kollox fis-sena. It-tqassim ta' dawn is-siġhat, jiġifieri lil min jingħataw, kif ukoll meta jiġu wżati, hija deċizzjoni tal-Kunsill Malti għall-Isport.
- Is-Sindku Dr. Christian Zammit propona u l-Kunsill qabel unanimament li għandha ssir talba formali lill-Kunsill Malti għall-Isport sabiex dawn is-siġhat jiġu mgħoddija lill-Kunsill Lokali tax-Xagħra biex dawn ikunu jistgħu jissarrfu f'siġhat b'xejn lit-tfal tal-lokalita' tagħna biex jagħmlu użu mill-grawnd tal-futbol matul tmiem il-ġimgha.
- 10.5.10 Ċirkulari numru 001/2020 mahruġa mill-Assoċjazzjoni tal-Kunsilli Lokali intitolata 'Polza tal-Assigurazzjoni tas-Saħħa 2020'. Il-Kunsill qabel li għandu jhallas din il-polza bħalma ġara fis-snin preċedenti.
- 10.5.11 Ċirkulari numru 002/2020 mahruġa mill-Assoċjazzjoni tal-Kunsilli Lokali intitolata 'Parteċipazzjoni tal-Kunsilli Lokali fl-'Earth Hour' 2020'. Il-Kunsill qabel li għandna nitkellmu mal-uffiċjali ta' *Heritage Malta* dwar il-possibilita' li tintefa l-Mithna Ta' Kola bħala parti minn din l-inizjattiva.
- 10.5.12 Ċirkulari numru 003/2020 mahruġa mill-Assoċjazzjoni tal-Kunsilli Lokali intitolata 'Polza tal-Assigurazzjoni tal-Flus għar-Regjuni u Kunsilli Lokali'. Il-Kunsill qabel li għandu jhallas din il-polza bħalma ġara fis-snin preċedenti.
- 10.5.13 E-mail mingħand Sylvie Derrien, rappreżentanta tal-Kumitat tal-Ġemellagġi tal-Kunsill ta' Chevaigné fi Franza, li fiha qed tinforma lill-Kunsill Lokali tax-Xagħra b'kompetizzjoni u esebizzjoni ta' ritratti ta' ġonna differenti li ser issir fi Franza bejn il-11 u t-28 ta' Mejju 2020.



Il-Kunsill qabel li ghandna niccekkjaw mal-fotografu Dr. Aaron Attard Hili biex naraw jekk ghandux xi ritratti li bihom nistghu nipparteċipaw f' din il-kompetizzjoni.

- 10.5.14 Ċirkulari numru 004/2020 mahruġa mill-Assoċjazzjoni tal-Kunsilli Lokali intitolata 'L-użu tal-lingwa Maltija'. Il-Kunsill innota l-kontenut.
- 10.5.15 Direttiva numru 01/2020 mahruġa mid-Dipartiment tal-Gvern Lokali intitolata 'Applowdjar tad-dokumenti statutorji fuq il-websajt'. Il-Kunsill innota l-kontenut.
- 10.5.16 Ċirkulari numru 005/2020 mahruġa mill-Assoċjazzjoni tal-Kunsilli Lokali intitolata 'Personal Accident Policy'. Il-Kunsill qabel li ghandu jhallas din il-polza bhala ġara fis-snin preċedenti.
- 10.5.17 E-mail minghand George Refalo, Segretarju Eżekuttiv tar-Reġjun Ghawdex, li fiha qed jistieden lis-Sindku u l-Kunsilliera ghat-tnedija tal-ktieb 'Gozo, A Portrait of an Island' li ser issir nhar il-Ġimgħa 24 ta' Jannar fil-Librerija Pubblika ta' Triq il-Vajringa fil-Belt Victoria. Il-Kunsill innota l-kontenut.
- 10.5.18 E-mail mix-*Xagħra Scouts Group* li fiha qed jistiednu lis-Sindku u l-Kunsilliera sabiex jattendu għal-Laqgħa Ġenerali Annwali tal-istess Għaqda li ser issir nhar is-Sibt 1 ta' Frar 2020 fis-6.00pm fil-*headquarters* tal-istess grupp. Il-Kunsill innota l-kontenut.
- 10.5.19 Ċirkulari numru 01/2020 mahruġa mid-Dipartiment tal-Gvern Lokali intitolata 'Għeluq tas-Sena Finanzjarja 2019'. Il-Kunsill innota l-kontenut.
- 10.5.20 Ċirkulari numru 006/2020 mahruġa mill-Assoċjazzjoni tal-Kunsilli Lokali intitolata 'Minuti Laqgħa tal-Eżekuttiv Nru. 28'. Il-Kunsill innota l-kontenut.
- 10.5.21 Ċirkulari numru 02/2020 mahruġa mid-Dipartiment tal-Gvern Lokali intitolata 'Aċċess għad-Direttivi, Ċirkularijiet, Memos u Noti'. Il-Kunsill innota l-kontenut.



- 10.5.22 E-mail mid-Dipartiment tal-Gvern Lokali b'informazzjoni dwar sessjoni ohra tal-Parlament tas-Sindki li ser issir nhar l-Erbgħa 29 ta' Jannar 2020 bejn l-10.30am u s-1.30pm fil-bini tal-Parlament fil-Belt Valletta. Is-Sindku Dr. Christian Zammit ser jattendi għal din is-sessjoni Parlamentari speċjali.
- 10.5.23 E-mail mingħand Victoria Azzopardi, uffiċjal tal-*Bank of Valletta plc*, li fiha qed tinforma lill-Kunsill Lokali tax-Xagħra li l-*Bank of Valletta* aċċetta t-talba tagħna li jorganizza sessjoni ta' informazzjoni dwar l-użu tal-*internet secure key*. Din is-sessjoni ser issir nhar il-Ġimgħa 6 ta' Marzu fl-10am fil-librerija pubblika tagħna. Ser niehdu hsieb ninfurmaw lir-residenti tagħna.
- 10.5.24 E-mail mill-Awtorita' Maltija għall-Ambjent u r-Riżorsi li fiha qed tistieden rappreżentant tal-Kunsill sabiex jattendi għal sessjoni ta' informazzjoni bit-tema 'Smart Councils, Cleaner Communities' li ser issir nhar il-Ġimgħa 31 ta' Jannar 2020 f'Malta. Il-Kunsill innota l-kontenut.
- 10.5.25 E-mail mill-Kunsill Lokali taż-Żurrieq li fiha dan il-Kunsill qed jilqa' l-istedina tal-Kunsill Lokali tax-Xagħra sabiex jingħata bidu għal relazzjoni ta' hbiberija bejn dawn iż-żewġ Kunsilli Lokali. Huma qed jitolbu li ż-żjara tagħhom fil-lokalita' tagħna ssir nhar is-Sibt 15 ta' Frar matul in-nofs ta' nhar ta' filgħodu. Il-Kunsill innota l-kontenut.
- 10.5.26 E-mail mingħand il-Perita Mariella Xuereb rigward il-*culvert* propost fi Triq 28 ta' April 1688 quddiem ir-residenza 'Shante'. Il-Perita qed tikkalkula li dan il-*culvert* ser jigi jiswa lill-Kunsill is-somma ta' € 4721.84c (VAT eskluża). Il-Kunsill qabel li dan ix-xogħol għandu jsir mill-kuntrattur Simon Sultana wara li jkun ngabu l-permessi neċessarji min-naħa tad-Dipartiment tat-*Trenching*.
- 10.5.27 E-mail mingħand Josephine Sultana, *Assistant Principal* tal-Kunsill u librera tal-Kunsill, sabiex il-Kunsill jikkunsidra li ssir attivita' għat-tfal fil-librerija pubblika 'Patri Ġigi Camilleri SJ' b'kollaborazzjoni mad-Dipartiment tal-Libreriji. Id-Dipartiment qed jissuġġerixxi li din l-attivita' ssir nhar is-Sibt 21 ta' Marzu 2020. Il-Kunsill qabel li din l-attivita' għandha tiġi organizzata bil-għan li nhajru aktar tfal mil-lokalita' tagħna li jagħmlu użu mis-servizzi li toffri l-librerija pubblika tagħna.



- 10.5.28 E-mail b'katalgu rigward *playing equipment* li jista' jiġi installat fil-*playing fields* tal-lokalitajiet. Il-Kunsill qabel li għandna nagħmlu appuntament mal-persuna inkarigata biex nitolbuha stima bil-għan li jiġi modernizzat il-*playing equipment* li għandna fil-*playing field* ta' Vjal it-Tmienja ta' Settembru u fil-ġnien pubbliku quddiem il-Mithna Ta' Kola.
- 10.5.29 E-mail minghand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsill li permezz tar-Riforma tal-Gvern Lokali, ir-Regjun Ghawdex ser ikun qed joffri servizz ta' assistenza lill-Kunsilli Lokali fil-mili ta' applikazzjonijiet għall-fondi Ewropej u fl-implimentazzjoni ta' proġetti li jiġu iffinanzjati minn dawn il-fondi. Dan is-servizz ser jibda jinghata fil-futur qarib.
- 10.5.30 Talba minghand il-Kan. Dun Anton Refalo Rapa, Rettur tal-Knisja ta' Ġesu' Nazzarenu, li fiha qed jitlob il-kollaborazzjoni tal-Kunsill Lokali tax-Xagħra fis-servizz tat-tiżjin tat-toroq li sar fl-inhawi tan-Nazzarenu għal żmien il-festi tal-Milied. Il-Kunsill ma aċċettax it-talba.
- 10.5.31 E-mail minghand Dr. Jonathan Mintoff LLD, *data protection officer* tal-Kunsill, li fiha qed jitlob lill-Kunsill Lokali tax-Xagħra sabiex jistabbilixxi *r-retention period* ta' dokumenti li jinsabu fl-uffiċċju amministrattiv tal-Kunsill. Wara diskussjoni, il-Kunsill qabel li għandu jistabbilixxi l-perijodu ta' hames snin għal dan l-iskop.
- 10.5.32 Ittra minghand l-uffiċjal eżekuttiv tal-Kunsill, Manolita Farrugia, sabiex tiġi mħallsa l-*qualification allowance* li hija intitolata għaliha permezz tal-istudji li għamlet biex tasal għal-livell 7 tal-MQF permezz tal-*postgraduate certificate*. Il-Kunsill aċċetta din it-talba.

10.6 Ilmenti mir-residenti

- 10.6.1 Talba sabiex isir *slow sign* fi Triq Ta' Gajdoru quddiem il-*belvedere* ż-żgħir. Il-Kunsill qabel li għandna nibagħtu din it-talba għall-approvazzjoni ta' Transport Malta.



- 10.8.2 Talba sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza numru 50, Triq Parisot. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 10.8.3 Talba sabiex titwahhal bozza ġdida maġenb il-Mużew tas-Subien fi Triq San Ġorġ Preca. Il-Kunsill qabel li għandna nirreferu din it-talba lill-Korporazzjoni Enemalta.
- 10.8.4 Talba sabiex il-Kunsill jindirizza l-problema li hemm fi Triq Ta' Sansuna minħabba li l-fatt li hija dejqa ħafna u servizzi bażiċi ma jkunux jistgħu jingħataw inkluż f'każijiet ta' emerġenza. Il-Kunsill qabel li għandna nirreferu din it-talba lill-Ministeru għal Ghawdex.
- 10.8.5 Talba sabiex il-Kunsill jindirizza diversi materji ta' imblokk regolari eċċ fi Triq Liberat Grech. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 10.8.6 Talba sabiex il-Kunsill jixtri *printer* ġdida għall-berġa tal-lokalita' tagħna. Il-Kunsill aċċetta din it-talba bil-kundizzjoni li l-*printer* li tinsab bil-ħsara tiġi ritornata lill-Kunsill.
- 10.8.7 Talba sabiex isiru l-*parking bays* fi Triq Marsalforn. Il-Kunsill qabel li għandna nirreferu din it-talba lill-Perit Johann Camilleri.
- 10.8.8 Talba sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza 'El Dorado' fi Triq l-Għejun. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 10.8.9 Talba sabiex il-Kunsill jorganizza klassijiet tal-*yoga* għar-residenti. Il-Kunsill ma aċċettax din it-talba peress li diġa' norganizzaw sessjonijiet ta' *fitness* fil-lokalita' tagħna.
- 10.8.10 Talba sabiex isiru sinjali li jipprojbixxu l-ipparkjar madwar metru fuq naħa waħda tal-garaxx tar-residenza numru 105 fi Triq l-Għar ta' Ninu. Il-



Kunsill qabel li ghandna nibagħtu din it-talba għall-approvazzjoni ta' Transport Malta.

- 10.8.11 Talba sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza numru 12A fi Triq l-Għejun. Il-Kunsill qabel li ghandna nibagħtu din it-talba għall-approvazzjoni ta' Transport Malta.
- 10.8.12 Suggeriment minghand is-Sindku Dr. Christian Zammit sabiex studenti Xagħrin li qed jiggradwaw mill-Universita' ta' Malta jagħtu donazzjoni tat-tezi tagħhom biex tinzamm fil-librerija pubblika tagħna. Il-Kunsill qabel ma' dan is-suggeriment u ser niehdu hsieb ninfurmaw lir-residenti.
- 10.8.13 Talba sabiex il-*bus stop* li tinsab faċċata tal-Każin tas-Socjeta' Filarmonika *Victory* tigi rilokata għall-bidu ta' Triq Ġużeppi Grech, ftit passi 'l isfel mill-Mithna Ta' Kola. Il-Kunsill qabel li ghandna nressqu din it-talba għall-approvazzjoni ta' Transport Malta.
- 10.8.14 Talba sabiex (i) il-Kunsill Lokali tax-Xagħra japplika għall-fondi tal-Gvern Ċentrali biex jagħmel *cat cafe* fil-lokalita' u (ii) il-Kunsill Lokali tax-Xagħra jorganizza kors tal-*linux* b'xejn għar-residenti. Il-Kunsill ma aċċettax din it-talba.
- 10.8.15 Talba sabiex titrangha qagħda tal-ilma fi Triq Parisot quddiem ir-residenza 'Treetops'. Il-Kunsill qabel li ghandna nitolbu stima lill-kumpanija *Road Construction Co. Limited* li ghandha kuntratt magħna għal dan ix-xogħol.
- 10.8.16 Talba sabiex (i) isir kors iehor tal-*basic first aid* u (ii) isir kors tal-*pediatric first aid* li ghandu bħala wiehed mir-rekwiziti neċessarji li min jattendi ikollu kors validu tal-*basic first aid* fl-aħħar sena. Il-Kunsill aċċetta din it-talba. Il-korsijiet ser isiru fil-gimghat qabel il-festi tal-Ghid.
- 10.8.17 Talba sabiex il-korsijiet tal-*aerobics* u *general fitness* organizzati mill-Kunsill fil-lokalita' tagħna jkunu offruti b'xejn għall-persuni li ghandhom 'il fuq minn sittin sena. Il-Kunsill ma aċċettax it-talba.



- 10.8.18 Ilment rigward is-sitwazzjoni tal-*open top buses* quddiem il-Ġgantija. Il-Kunsill qabel li għandna nitkellmu mas-sidien tal-*open top buses* rigward din is-sitwazzjoni.
- 10.8.19 Talba sabiex isiru żewġ tabelli ‘access to farm only - no access to Ramla Bay’ fil-bidu tat-Triq tal-Wied tal-Ghejun. Il-Kunsill qabel li dawn it-tabelli għandhom isiru.
- 10.8.20 Talba sabiex titranġa l-bankina tar-residenza numru 151 fi Triq il-Knisja. Il-Kunsill qabel li dan ix-xogħol għandu jsir.
- 10.8.21 Talba sabiex titwaħħal mera faċċata tal-garaxx tar-residenza ‘God Save Australia’ fi Triq Masri. Il-Kunsill qabel li dan ix-xogħol għandu jsir.
- 10.8.22 Talba sabiex titranġa l-bankina tar-residenza numru 62 fi Triq Imqades. Il-Kunsill qabel li dan ix-xogħol għandu jsir.
- 10.8.23 Talba sabiex issir *reserved parking bay* għad-*disabled* quddiem ir-residenza ‘Belgard’ fi Triq Mannar. Il-Kunsill qabel li għandna nibagħtu din it-talba għall-approvazzjoni ta’ Transport Malta.
- 10.8.24 Talba sabiex titbaxxa r-rampa tal-garaxx tar-residenza numru 125 fi Triq it-Tigrija. Il-Kunsill qabel li dan ix-xogħol għandu jsir.
- 10.8.25 Talba sabiex is-sqaq fi Triq Parisot fil-bidu ta’ Triq Ta’ Karkar jigi *one-way*. Il-Kunsill ma aċċettax din it-talba minhabba li ser nistennew ir-riżultat tal-*masterplan* li gie ikkummissjonat għaċ-ċentru tal-lokalita’ tagħna u Triq Ta’ Ġorf.
- 10.8.26 Talba sabiex isir *STOP sign* f’tarf Triq Jannar. Il-Kunsill qabel li għandna nibagħtu din it-talba għall-approvazzjoni ta’ Transport Malta.
- 10.8.27 Talba sabiex titwaħħal mera quddiem ir-residenza ‘Gardenia’ fi Triq Parisot. Il-Kunsill qabel li dan ix-xogħol għandu jsir.



- 10.8.28 Talba sabiex issir *communal reserved parking* għad-*disabled* quddiem ir-residenza numru 6 fi Triq Ta' Gajdoru. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 10.8.29 Talba mingħand il-Viċi Sindku Aaron Agius sabiex isir patching fi Triq Marsalforn. Il-Kunsill qabel li dan ix-xogħol għandu jsir.
- 10.8.30 Talba mingħand il-Viċi Sindku Aaron Agius sabiex issir *sleeping policeman* ġdida skont ir-rekwiziti ta' Transport Malta fi Triq it-Tafla. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 10.8.31 Talba lill-Kunsill Lokali tar-Rabat sabiex issir *stop sign* fi Triq l-Ewropa qabel tinzel għal Triq is-Sellum. Il-Kunsill aċċetta din it-talba.
- 10.8.32 Talba mingħand il-Viċi Sindku Aaron Agius sabiex titqaxxar parti minn Triq l-Għejjun u tingħata l-*hot asphalt*. Il-Kunsill qabel li għandna nitolbu stima lill-kumpanija *Road Construction Co. Limited* li għandha kuntratt magħna għal dan ix-xogħol.
- 10.8.33 Ilment mill-Viċi Sindku Aaron Agius rigward il-fatt li waqgħet biċċa mit-trunciera tar-Ramla. Il-Kunsill qabel li għandna nirreferu din il-materja lid-Direttur John Xuereb (cultural heritage) u lis-Sur Frankie Cassar min-naha tad-Dipartiment tal-Kultura fi hdan il-Ministeru għal Ghawdex.
- 10.8.34 Talba mingħand il-Kunsilliera Victor Curmi sabiex issir bozza ġdida fil-pjazza tal-Kortoll. Il-Kunsill qabel li għandna nirreferu din it-talba lill-Korporazzjoni Enemalta.
- 10.8.35 Talba mingħand il-Kunsilliera Victor Curmi sabiex il-Kunsill jippubblika ktieb rigward 'drawwiet, tradizzjonijiet u folklor fix-Xagħra' u iehor rigward 'karattri u personagġi Xagħrin'. Il-Kunsill qabel li għandna ninkarigaw lir-riċerkatur Xagħri Dr. Aaron Attard Hili għal din il-biċċa xogħol.



- 10.8.36 Talba minghand il-Kunsillier Victor Curmi sabiex issir *bus shelter* mal-hajt tal-gibjun mit-Tempji tal-Ġgantija 'l isfel għall-benefiċċju tat-turisti. Il-Kunsill qabel li għandna nirreferu din it-talba lill-kumpanija *Faces* li hija responsabbli mill-installazzjoni ta' dawn il-*bus shelters*.
- 10.8.37 Talba minghand il-Kunsillier Victor Curmi sabiex isiru *planters* fi Pjazza l-Vitorja. Il-Kunsill qabel li għandna nitolbu assistenza finanzjarja mill-Ministeru tal-Ambjent. Il-Kunsill qabel li għandna niktbu lill-Ministeru tal-Ambjent ukoll rigward il-proġett tar-rijabilitazzjoni tal-miżbla tal-Qortin u dwar żoni ta' tipjip fil-bajja tar-Ramla l-Hamra.
- 10.8.38 Talba minghand il-Kunsillier Victor Curmi sabiex il-Kunsill jibgħat ittra ta' ringrazzjament lill-Onor. Dr. Justyne Caruana fi tmiem il-hidma tagħha bhala Ministru għal Għawdex u lill-Onor. Clint Camilleri u l-Onor. Dr. Anton Refalo għall-hatriet tagħhom bhala Ministru għal Għawdex u Ministru għall-Politika Agrarja, Sajd u Drittijiet tal-Annimali rispettivament. Il-Kunsill qabel ma' dan.
- 10.8.39 Talba minghand il-Kunsillier Anthony Attard sabiex il-Kunsill jicċekkja rigward l-*isplight* li kellha ssir quddiem l-istatwa ta' San Ġwanni Pawlu II fi Triq Tas-Sruġ u dwar id-dawl inemnem li kellu jsir quddiem l-istatwa tal-Madonna fil-bajja tar-Ramla l-Hamra. Ser niċċekkjaw rigward dawn il-materji.

10.7 Konsiderazzjoni u Approvazzjoni tal-iskeda ta' pagamenti

10.7.1 Is-Segretarju Eżekuttiv Ivan Attard ipprezenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.

10.7.2 L-iskeda ta' pagamenti kif preżentata giet approvata unanimament.



10.8 Tmiem tal-laqgħa u data tas-seduta li jmiss

- 10.8.1 Il-laqgħa tal-Kunsill intemmet fit-8.30pm u giet agġornata b'mod unanimu għal nhar l-Erbgħa 19 ta' Frar 2020 fil-5.30pm b'agenda li tkun komunikata aktar 'il quddiem.

IFFIRMATA

**Dr. Christian Zammit
Sindku**

IFFIRMATA

**Ivan Attard
Segretarju Eżekuttiv**